



बिहार बिटी चीफ

कुरकुरे और चिप्स की लिए नहीं दिए 15 रुपये महिला की काट दी नाक, जानें पूरा मामला

अररिया, जिले में महज 15 रुपये के लिए एक महिला की नाक काट देने का मामला सामने आया है। दरअसल, बताया जा रहा है कि महिला के बच्चे किसी दुकान पर गए और वहां से कुरकुरे और चिप्स आदि सामान लिया। महिला के पास खुदरा रुपये नहीं थे तो उसने बाद में बकाया राशि देने की बात कही। इसी बात को लेकर दोनों पक्षों में विवाद शुरू हो गया और थोड़ी ही देर में विवाद मारपीट में बदल गया। इसी बीच महिला पर फरसा और लाठी से हमला किया गया, जिससे उसकी नाक कट गई। पूरी घटना फारबिसगंज प्रखंड के वार्ड संख्या 6 की बताई जा रही है।



बच्चों ने लिए थे कुरकुरे और चिप्स मिली जानकारी के मुताबिक बच्चों ने जमशेद नाम के दुकानदार से 15 रुपए का कुरकुरे, चिप्स आदि लिया था, जिसके पैसे नहीं दिए थे। पीड़ित महिला ने खुदरा नहीं होने के कारण कुछ देर बाद बकाया रुपये का भुगतान करने की

बात कही। इस बात को लेकर दुकानदार और महिला के बीच कहासुनी होने लगी। देखते ही देखते विवाद काफी ज्यादा बढ़ गया और मामला मारपीट तक आ पहुंचा। इसी बीच दुकानदार जमशेद के पिता ने फरसा और लाठी से महिला पर हमला करना शुरू कर दिया। वहीं मारपीट के बीच महिला की नाक काट दी, जिसके बाद उसे अस्पताल ले जाया गया।

विवाद के बीच काट दी नाक पीड़ित महिला की मां ने बताया कि हलीमा खातून, रोशनी और सोनी

बिहार में उपचुनाव के ठीक पहले पशुपति पारस की पार्टी ने लिया बड़ा फैसला 14 नेताओं को मिली नई जिम्मेदारी

पटना. राष्ट्रीय लोक जनशक्ति पार्टी (रालोजपा) की नई प्रदेश कमेटी घोषित कर दी गई है। प्रिंस राज फिर प्रदेश अध्यक्ष व केशव सिंह को प्रधान महासचिव बनाए गए हैं। राष्ट्रीय अध्यक्ष पशुपति कुमार पारस, केंद्रीय संसदीय बोर्ड के अध्यक्ष सूरजभान सिंह, पूर्व सांसद चंदन सिंह एवं प्रिंस राज पासवान के बीच हुई बैठक में नई प्रदेश कमेटी का पुर्नगठन किया गया। इसमें चौदह महासचिव और आठ उपाध्यक्ष बनाया गया है। पार्टी के राष्ट्रीय उपाध्यक्ष श्रवण कुमार अग्रवाल ने शनिवार को यह जानकारी दी। विधान पार्षद भूषण कुमार को प्रदेश संसदीय बोर्ड का अध्यक्ष, संजीव रंजन, बिजूल सिंह, रामानन्द यादव, कृष्ण बिहारी सिंह, माधव सिंह, देव कुमार सिंह, रंजीत कुमार एवं राजाराम पासवान को उपाध्यक्ष, सुनील कुमार सिन्हा कोषाध्यक्ष बनाया गया है।



इन नेताओं को मिली ये जिम्मेदारी कन्हैया कुमार सिंह, राजेश सिंह, शिवनाथ पासवान, चंदन गांधी, नंदकिशोर केसरी, दशरथ पासवान, राजेन्द्र विश्वकर्मा, तपेश्वर पासवान, दिग्विजय चौरसिया, सुनील सिंह, चंदन कुमार, रमेश सिंह, अभिताप सिंह एवं मो. मासूम को महासचिव, विष्णुदेव मंडल को प्रदेश सचिव, मुंगेरी पासवान, राधाकान्त पासवान, जयप्रकाश गुप्ता, सुरेश सिंह निषाद, मो. इदरिश को संगठन सचिव, चंदन सिंह और मनीष आनन्द को

प्रवक्ता बनाया गया है। स्मिता शर्मा को महिला प्रकोष्ठ, उपेन्द्र यादव को युवा प्रकोष्ठ, राजू राजवीर को तकनीकी प्रकोष्ठ, डा. सुमन को चिकित्सा प्रकोष्ठ, विजय दास को अतिपिछड़ा प्रकोष्ठ, रविशंकर सिंह को पंचायती राज प्रकोष्ठ, परवेज खान को अल्पसंख्यक प्रकोष्ठ, दीनबन्धु मिश्रा को अधिवक्ता प्रकोष्ठ एवं गोनेलाल मंडल को सहकारिता प्रकोष्ठ का अध्यक्ष बनाया गया है। 24 नवंबर से 22 दिसंबर तक जदयू का जिलास्तरीय कार्यकर्ता सम्मेलन जदयू 24 नवंबर से 22 दिसंबर तक जिला स्तरीय कार्यकर्ता सम्मेलन का आयोजन करेगा। इसके लिए पांच टीमें बनी हैं। प्रत्येक टीम में नौ-नौ नेता हैं। जदयू के प्रदेश अध्यक्ष उमेश सिंह कुशवाहा ने शनिवार को यह जानकारी दी। प्रदेश अध्यक्ष ने बताया कि जिलास्तरीय सम्मेलन के लिए गठित टीमों का नेतृत्व क्रमशः जदयू के कार्यकारी प्रदेश अध्यक्ष संजय झा, जल

सदर अस्पताल में मरीजों का ब्लड सैंपल कलेक्ट करता दिखा सिक्कोरिटी गार्ड सीएस ने कहा- होगी कार्रवाई

मधेपुरा. मधेपुरा सदर अस्पताल का एक अजीबोगरीब कारनामा सामने आया है। यहां सुरक्षा के लिए तैनात गार्ड ही मरीजों का ब्लड सैंपल कलेक्ट कर रहा है। इसकी तस्वीर अब सोशल मीडिया पर वायरल हो रही है। इससे सदर अस्पताल की व्यवस्था पर सवाल खड़ा हो रहा है। सुरक्षा गार्ड द्वारा मरीजों का सैंपल कलेक्ट करने से मरीजों के जान को भी खतरा हो सकता है। इस मामले में सिविल सर्जन डॉ. मिथिलेश ठाकुर ने कहा कि यह तो अपने आप में गंभीर मामला है। पूरे मामले की जांच की जाएगी। वहीं दोषियों के खिलाफ कार्रवाई होगी।



अब मरीज का ब्लड सैंपल कलेक्ट करने लगा गार्ड लोगों का कहना है कि ऐसा पहली बार नहीं हुआ है। तैनात गार्ड टेक्नीशियन की भूमिका में कई बार काम करते देखा गया है। जबकि पैथालॉजिकल लैब के संचालन के लिए एक एमडी लेवल के डॉक्टर व पांच टेक्नीशियन बहाल हैं। जिसका काम ब्लड लेना व मशीन पर जांच करना है। लेकिन व्यवस्था की गड़बड़ी के

या टेक्नीशियन की मनमानी। लोगों का कहना है कि कई बार मना करने पर भी उक्त गार्ड द्वारा सैंपल कलेक्ट किया जाता है। बता दें कि सदर अस्पताल में आउटसोर्सिंग पर 21 गार्ड हैं। जो विभिन्न जगहों पर काम करते हैं। इसमें से इस गार्ड की ड्यूटी अक्सर इसी ब्लड कलेक्शन सेंटर में लगाया जाता है। जिसका काम भीड़ को नियंत्रित करना है। लेकिन उक्त गार्ड सुरक्षा का काम करते-करते अब मरीज

का ब्लड सैंपल कलेक्ट करने लगा है। प्रत्येक माह 2500 से 2800 जांच होती है बताया जा रहा है कि सदर अस्पताल स्थित पैथालॉजिकल लैब में प्रतिदिन औसतन सौ मरीज जांच के लिए आते हैं। जिसमें औसतन प्रत्येक माह 2500 से 2800 जांच होती है। यानी एक दिन में एक सौ तो पूरे महीने में 3000 तथा पूरे साल में 36 हजार 500 मरीजों का औसतन तीन

हजार से ज्यादा जांच होती है। इतना मरीजों की संख्या व जांच में अगर उक्त गार्ड का 10 से 15 प्रतिशत भी योगदान है तो यह सिस्टम से साथ मजाक है। लोगों की शिकायत है कि मौजूद लैब टेक्नीशियन का मरीजों के प्रति कभी अच्छा व्यवहार नहीं होता है। ज्यादा भीड़ होने पर सीधे डॉट-फटकार सुनने को मिलता है। इतना ही नहीं कौन जांच करना है और कौन नहीं, उसकी इच्छा पर निर्भर है।

लॉरेंस बिश्नोई के नाम से पप्पू यादव को धमकी देने वाला गिरफ्तार साली का सिम यूज कर बनाया था प्लान

पूर्णिया, पूर्णिया के सांसद पप्पू यादव को लॉरेंस बिश्नोई के नाम से धमकी देने वाले को पुलिस ने दिल्ली से गिरफ्तार किया है। पुलिस अधीक्षक कार्तिकेश शर्मा ने कहा कि महेश पांडेय नाम के एक शख्स को गिरफ्तार किया है। दिल्ली से पकड़े गए आरोपी ने अपना जुल्म काबूल कर लिया है और वह दिल्ली का ही रहने वाला है। आरोपी एम्स और रक्षा मंत्रालय की कैटीन में भी काम कर चुका है। किसी भी गैंग से नहीं जुड़ा है आरोपी पूर्णिया एसपी ने बताया कि महेश पांडेय का किसी गिरोह से कुछ लेना देना नहीं है। वह पहले भी कुछ बड़े नेताओं के यहां काम कर चुका है। महेश ने यूएई में रहने वाले अपनी साली की सिम से सांसद को धमकी देने की साजिश रची। एसपी ने बताया कि इस मामले में जल्द ही और भी खुलासे होंगे। उन्होंने कहा कि महेश पांडेय की गिरफ्तारी दिल्ली से की गई है। मोबाइल फोन और सिम कार्ड भी जब्त पुलिस ने कहा कि पप्पू यादव को जान से मारने की धमकी देने के पीछे के मकसद की जांच की जा रही है। पुलिस ने वह मोबाइल फोन और सिम कार्ड भी



जब्त कर लिया, जिसका इस्तेमाल सांसद को जान से मारने की धमकी देने के लिए किया था। पप्पू यादव को हाल में ही मिली थी धमकी 28 अक्टूबर को सांसद पप्पू यादव ने दावा किया कि था गैंगस्टर लॉरेंस बिश्नोई के नाम से उन्हें फोन पर जान से मारने की धमकी मिली है। मुंबई में एनसीपी

नेता बाबा सिद्दीकी की हत्या के बाद पप्पू यादव ने एक्स पर कहा था कि अगर कानून अनुमति देता तो वह बिश्नोई के पूरे नेटवर्क को 24 घंटे के भीतर खत्म कर देंगे। इसके बाद उन्हें फोन पर धमकियां मिलने लगी। इस संबंध में उन्होंने केस भी दर्ज कराया था। बाद में उन्होंने केंद्रीय गृह मंत्री

अमित शाह को पत्र लिखकर सुरक्षा बढ़ाने की मांग की। इसमें दावा किया गया कि उन्हें लॉरेंस बिश्नोई गिरोह से धमकी भरा फोन आया था। अपनी वाई श्रेणी की सुरक्षा को जेड श्रेणी में अपग्रेड करने की मांग के अलावा सांसद ने बिहार भर में अपने सभी समारोहों में पुलिस एस्कॉर्ट की भी मांग की थी।

आधी रात को पप्पू यादव के घर की हुई रेकी

जारी किया CCTV फुटेज

पूर्णिया, सांसद पप्पू यादव को जान से मारने की धमकी मिलने का सिलसिला रुकने का नाम नहीं ले रहा है। हालांकि पुलिस ने दावा किया है कि पप्पू यादव को धमकी देने वाले आरोपी को दिल्ली से गिरफ्तार कर लिया गया है। इसके बाद पप्पू यादव ने पत्रकारों से बात करते हुए कहा है कि उनके मधेपुरा स्थित आवास की रेकी की गई है। उन्होंने एक सीसीटीवी फुटेज भी जारी किया है, जिसमें कुछ लोग उनके घर के बाहर दिख रहे हैं, जो बाद में कार से चले जाते हैं। वहीं पप्पू यादव ने कहा है कि

मुझे 14 तारीख से लगातार धमकी दी जा रही है। एक शख्स दिल्ली से गिरफ्तार बिहार की पूर्णिया लोकसभा सीट से सांसद पप्पू यादव को मोबाइल पर धमकी देने वाले एक शख्स को दिल्ली से गिरफ्तार किया गया है। आरोपी को गिरफ्तार किए जाने के बाद सांसद पप्पू यादव ने कहा है कि मुझे नहीं पता है कि पकड़ा गया शख्स कौन है या किस गैंग से तात्काल रखता है, लेकिन मुझे कोई बार अलग-अलग नंबर से कॉल और एसएमएस के माध्यम से धमकी मिली है। उन्होंने कहा है कि मर्याद नाम के एक शख्स का मलेशिया से बार बार फोन आता है और कहता है मेरे रास्ते से हट

जाओ नहीं तो जान से मार देंगे। मधेपुरा आवास की हुई रेकी सांसद पप्पू यादव ने आगे कहा है कि दो दिन पहले मेरे आवास मधेपुरा के खुर्दा में रेकी की गई है। साथ ही मेरे परिवार के लोग को भी धमकी दी जा रही है। पप्पू यादव ने दिल्ली से गिरफ्तार किए गए शख्स पर सवाल खड़े करते हुए कहा कि गिरफ्तार किया गया युवक सिरफिरा है या अपने आप को छिपा रहा है। मलेशिया या कनाडा से अपने साली का नंबर लेकर फोन करना ये आश्चर्य की बात है। ऐसा मैं नहीं मानता हूं, लेकिन एक-दो धमकी नहीं बल्कि 14 तारीख से लगातार धमकी दी जा रही है।

